


Теремкәй



Басуда терем-теремкәй урнашкан була



Бер тычкан-Чыелдык теремкэй янына чабып килгән дә:
— Терем-теремкэй, теремкәйдә кем яши? — дип сораган.
Аңа жавап бирүче булмый. Тычкан теремкэй эченә керә дә
шунда яши башлый.



Көннәрдән беркөнне теремкәй яныннан бака-Бакылдык үтеп бара икән, ул туктаган да сораган:

— Терем-теремкәй! Теремдә кем яши? — дигән. — Мин тычкан-Чыелдык. Ө үзең кем буласың?

— Мин бака-Бакылдык булам.

— Әйдә кер, бергә торырбыз.

Бака-Бакылдык теремкәй эченә кергән икән, шул көннән алар теремкәйдә икәү бергә яши башлаганнар.



Бервакыт теремкэй янына куян-Куркак жан-фэрманга чабып килгән. Ул да сораган:

- Терем-теремкэй! Теремкәйдә кем яши? — дигән. — Мин, тычкан-Чыелдык.
- Мин, бака-Бакылдык. Ә син кем буласың?
- Мин куян-Куркаккай булам.
- Әйдә, алайса, кер. Бергә-бергә яшәрбез.

Куян теремкэй эченә бер сикерүдә кереп тә киткән. Хәзер инде болар өчәү торалар, ди.



Төлке-Хәйләбайның да юлы теремкәй яныннан узган. Ул да, теремкәй янына туктап, тәрәзөгә шакыган да сораган:

— Терем-теремкәй! Теремкәйдә кем яши? — дигән.



- Мин, тычкан-Чыелдык.
- Мин, бака-Бакылдык.
- Мин, куян-Куркаккай булам.
- Ө син үзен кем буласың?
- Мин төлке-Хэйлэбай булам.
- Өйдө кер, бергә яшәрбез.

Төлке-Хэйлэбай да теремкәйгә кереп урнашкан. Алар инде дүртөөлөп бергә яши башлаганнар.



Яшь бүре-Соры колак чабып барганда тәрәзәдән караган да сораган:
— Әй, терем-теремкәй! Теремкәйдә кем яши? — дигән.

- Мин, тычкан-Чыелдык.
- Мин, бака-Бакылдык.
- Мин, куян-Куркаккай.
- Мин, төлке-Хэйлэбай.
- Ә син үзен, кем буласың?
- Мин бүре-Соры колак булам.
- Әйдә кер, безнең янга!



Бүре дә теремкәйгә керә. Шулай итеп, алар теремкәйдә бишәү җырлый-җырлый яши башлыйлар.

Көтмәгәндә теремкәй янына лап-лоп атлап аю-Камыт аяк килеп чыга.

Ул теремкәй эчендә җырлаганны ишеткәч, туктый да, бөтен көченә акырып җибәрә:

— Терем-теремкәй! Теремдә кемнәр бар? — ди.

- Мин, тычкан-Чыелдык.
- Мин, бака-Бакылдык.
- Мин, куян-Куркаккай.
- Мин, төлке-Хэйлэбай.
- Мин, бүре-Соры колак.
- Ә син үзең кем буласың?
- Мин, аю-Камыт аяк булам.
- Кер, алайса, бергә яшәрбез!

Аю теремкәйгә керергә бик озак азаплана,
эмма сыя алмый.

— Мин сезнең түбәгездә генә яшәрмен
инде, алайса,— ди камыт аяк.

— Син безне сытарсың бит!

— Юк, сытмыйм,— ди.

— Мен, алайса! — диләр.

Аю теремкәйнең түбәсенә үрмәли. Менеп
житүе була — шулвакыт теремкәй шатырт-
шытырт килеп сытыла башлый! Бер якка
авыша, бөтенләй таралып китә. Тычкан-
Чыелдык, бака-Бакылдык, куян-Куркаккай,
төлке-Хэйлэбай, бүре-Соры колак өйдән
көчкә чыгып өлгерәләр.



Sabyem.Ru



Нишләмәк кирәк, алар шундук, бергәләшеп, бүрәнә ташырга, такта ярырга, янә теремкәй салырга керешәләр һәм искесеннән дә яхшырак теремкәй салып өлгертәләр. Тагын бергә-бергә яши башлыйлар. Әле дә шулай дус-тату гомер кичерәләр, ди.